

# बुजुर्ग से 62 लाख रुपये की घोखाधड़ी

दो लोगों पर 32 लाख रुपये का कपड़ा उधार और 30 लाख रुपये नकद लेकर हड़पने के आरोप में केस दर्ज करवाया

**भीलवाड़ा,** (निर्स)। शहर के सुभाष नगर थाना क्षेत्र में रहने वाले एक बुजुर्ग ने दो लोगों पर 32 लाख रुपये का कपड़ा उधार व 30 लाख रुपये नकद लेकर हड़पने के आरोप में केस दर्ज करवाया है।

सहायक उप निरीक्षक साबिर मोहम्मद ने बताया कि बापूनगर निवासी श्यामसुंदर शर्मा (70) ने पुलिस उपाधीक्षक को शिकायत दी। इसमें कमला व नवीन को आरोपित

बनाया। शर्मा ने रिपोर्ट में बताया कि वह और पुत्र राकेश शर्मा कपड़े का व्यवसाय करते हैं। आरोपितों से उनकी दस साल से जान-पहचान है। दोनों के बीच अक्सर व्यापारिक संव्यवहार रहता था।

इसके चलते करीब 5 साल पहले आरोपितों ने परिवारी व बेटे राकेश को विश्वास में लेकर फर्दन-फर्दन 32 लाख रुपये का कपड़ा उधार में खरीदा। इसके बाद कमला

व नवीन ने परिवारी से कहा कि हम परेशानी में हैं। इसलिये 30 लाख रुपये की जरूरत है। परिवारी का कहना है कि उन्होंने मानवता के नाते सहायता करते हुये 30 लाख रुपये नकद दिये। आरोपितों ने परिवारी को विश्वास दिलाया कि पूर्व के कपड़ों के बकाया 32 लाख व 30 लाख रूपये नगद दोनो का हिसाब 6 माह के भीतर कर देंगे। विश्वास दिलाने के लिए नवीन शारदा के एचडीएफसी

बैंक शाखा के खाते का एक चैक भी सुपुर्द किया गया। काफी समय बीत जाने पर भी रूपये नहीं लौटाये तो उनसे सम्पर्क कर रूपयों का तकाजा किया गया तो वे टालमटोल करने लगे और रूपये लौटाने से मना कर दिया। आरोपितों ने शर्मा का फोन उठाना भी बन्द कर दिया। उनके बताये पते पर शर्मा गये तो वहां वे, नहीं मिले। मकान खाली करके कहीं चले गये। जिनका कोई अता-पता

नहीं लग पाया। काफी खोजबीन करने पर कमला के पीहर का पता मिला, इस पर वहां जाकर उनके बारे में जानकारी की तो वहां उनके द्वारा अपने फोन से आरोपितों से बात करायी तो उन्होंने रूपये देने से साफ तौर से इन्कार कर दिया और कहा कि हमें ढूँढने का प्रयास भी मत करना वरना अंजाम ठीक नहीं होगा। पुलिस ने मुकदमा दर्ज कर मामले की जांच शुरू की है।

## हमलावर गिरफ्तार

उदयपुर, (कास)। आपसी कहासुनी के दौरान चाकू से हमला कर वृद्ध को घायल करने के मामले में पुलिस ने आरोपी को गिरफ्तार किया। प्रकरण के अनुसार शनिवार सुबे अम्बामता थानाक्षेत्र नाथीघाट के समीप नाथीघाट निवासी भंवरभारती पुत्र नन्दभारती पर नाथीघाट निवासी सुनिल पुत्र रूपलाल ने चाकू से हमला कर घायलकर दिया।

इस मामले में प्रकरण दर्ज होने पर पुलिस ने आरोपी को गिरफ्तार किया। सुबे सुनिल व साथियों के इकठ्ठा होने की बात को लेकर भंवर ने उसे वहां से चले जाने को कहा था। इसी बात को लेकर आवेश में आए सुनिल ने भंवर की बायीं तरफ पसली में चाकू घोंप दिया। जिससे वह गंभीर घायल हो गया। सूचना पर पुलिस ने मौके पर पहुंच कर उसे उपचार के लिए चिकित्सालय पहुंचाया। मामले में एएसआई रणजीत सिंह ने आरोपी को सुनिल को गिरफ्तार कर पूछताछ शुरू की है।

# हड़ताल से निजी व सरकारी अस्पताल बंद रहे

**सूरतगढ़,** (निर्स)। राजस्थान सरकार द्वारा प्रस्तावित राइट टू हेल्थ बिल के विरोध में शनिवार को सूरतगढ़ में निजी अस्पताल, क्लीनिक और नर्सिंग होम आदि 24 घंटे के लिए बंद रहे। इस दौरान शहर के अधिकांश निजी चिकित्सक जयपुर में आयोजित रैली और प्रदर्शन में शामिल हुए।

इंडियन मेडिकल एसोसिएशन के स्थानीय शाखा अध्यक्ष डॉ. इंद्र चुघ और सचिव डॉ. जीडी शर्मा ने बताया कि राजस्थान सरकार राइट टू हेल्थ बिल को लागू करने के प्रयास में है। जिसके विरोध में उन्होंने बीते दिनों मुख्यमंत्री के नाम एसडीएम को ज्ञापन दिया था। वहीं शुक्रवार देर शाम को भी राजकीय चिकित्सालय से लेकर सुभाष चौक

तक कैंडल मार्च निकालकर रोप प्रकट किया था। आंदोलन की इसी कड़ी में आज शनिवार को आईएमए के आन्दोलन पर सुबह 8 बजे से लेकर अगले 24 घंटे के लिए सूरतगढ़ के समस्त चिकित्सा प्रतिष्ठान, क्लीनिक, नर्सिंग होम बंद रखे गए हैं। बिल का विरोध जताने के लिए चिकित्सक जयपुर धरना प्रदर्शन में भी शामिल हुए हैं।

वहीं निजी अस्पतालों की हड़ताल से बेखबर मरीजों को चिकित्सकों के चैबर में नहीं मिलने से परेशान भी होना पड़ा, जिसके चलते एक तरफ जहां निजी हॉस्पिटल के वैटिंग हॉल सुने नजर आए तो दूसरी ओर इलाज के लिए परेशान मरीजों का दबाव राजकीय चिकित्सालय में बढ़

गया। शनिवार को सामान्य दिनों की अपेक्षा ओपीडी भी बढ़ गई, हालांकि आईएमए से जुड़े निजी चिकित्सकों के साथ-साथ सरकारी अस्पताल के आईएमए से जुड़े डॉक्टरों ने भी सुबह 9 बजे से लेकर 11 बजे तक दो घंटे का कार्य बहिष्कार किया था।

एक तरफ प्राइवेट हॉस्पिटलों की हड़ताल और दूसरी तरफ सरकारी अस्पताल में भी चिकित्सकों की कमी के चलते डॉक्टरों के कक्षों के बाहर महिला और पुरुष की भारी भीड़ नजर आई। यहां तक की गैलरी में भी लोग अपनी बारी आने का इंतजार करते रहे। वहीं कई मरीजों को सम्बंधित डॉक्टर के भी अवकाश पर होने के कारण निराश ही वापस लौटना पड़ा।

## बस ने युवक को चपेट में लिया

उदयपुर, (कास)। खेरोदा थाना खेत्र में मिनी बस ने राह चलते युवक को चपेट में ले लिया। हादसे में गंभीर घायल को उपचार के लिए निजी चिकित्सालय में भर्ती करवाया गया है। प्राप्त जानकारी के अनुसार शनिवार शाम खेरोदा थाना क्षेत्र के अमरपुरा भीण्डर रोड़ पर मिनी बस ने राह चलते युवक भीण्डर निवासी अरविन्द पुत्र अम्बालाल खटीक को चपेट में ले लिया। हादसे की सूचना मिलने पर खेरोदा थानाधिकारी पवनसिंह मय जापा ने मौके पर पहुंच घायल को उपचार के लिए चिकित्सालय पहुंचाया। अरविन्द रोड़ किनारे खड़ा था। इस दौरान खेरोदा से भींडर रूट पर चलने वाली मिनी बस ने आवरेटक करने के प्रयास में उसे चपेट में ले लिया। हादसे के बाद चालक बस छोड़ कर मौके से फरार हो गया। पुलिस ने बस जब्त कर प्रकरण दर्ज कर जांच शुरू की।

# कार अनियंत्रित होकर पलटी, तीन जने घायल

ट्रक को ओवरटेक करने के प्रयास में हुआ हादसा



हादसे के बाद पुलिस ने मौके पर पहुंच घायलों को अस्पताल पहुंचाया।

**निवाड़,** (निर्स)। राष्ट्रीय राजमार्ग 52 पर गुंसी चौकी के सामने शनिवार को दोपहर बाद करीब 2:30 बजे एक इको वैगनार कार ट्रक को ओवरटेक करने के प्रयास में अनियंत्रित होकर पलट गई।

इस दुर्घटना में कार में सवार पति-पत्नी एवं उनकी डेढ़ वर्षीय पुत्री गंभीर घायल हो गईं। 108 के पायलट खुशीराम चौधरी व मेल नर्स रामजीलाल ने बताया कि जिला करनोल मध्यप्रदेश निवासी एक परिवार इको वैगनार कार में सवार होकर जयपुर से टोंक की ओर

## मध्यप्रदेश निवासी परिवार कार से जयपुर आ रहे थे

जा रहे थे। इसी दौरान गुंसी चौकी के सामने एक ट्रक को ओवरटेक करने के प्रयास में कार असंतुलित हो गई और डिवाइडर से टकराती हुई सड़क पर पलट गई। कार पलट जाने से उसमें

सवार प्रमोद पुत्र प्रेमलाल 32 वर्ष व उसकी पत्नी एकता 30 वर्ष एवं उनकी डेढ़ वर्षीय पुत्री यशस्वी गंभीर रूप से घायल हो गए।

मौके पर मौजूद चौकी के जवानों ने तुरंत सभी घायलों को बाहर निकाला और 108 एंबुलेंस से राजकीय सामुदायिक चिकित्सालय निवाड़ में भर्ती करवाया। गुंसी चौकी पुलिस ने बताया कि सभी घायलों को प्राथमिक उपचार के बाद टोंक रैफर कर दिया गया है।

# पीहर में रहने आई महिला प्रेमी के साथ फरार

**नोखा,** (निर्स)। एक भाई ने अपनी सगी बहन के खिलाफ लाखों के सोने-चांदी के आभूषण व एक लाख की नगदी चोरी कर भाग जाने का मुकदमा शुरूवार की रात में पांचू थाने में दर्ज करवाया है।

पुलिस के अनुसार सारंडा गांव निवासी हरिकिशन सोनी पुत्र भंवरलाल सोनी ने रिपोर्ट में बताया कि मेरी एक बहन तुलसी देवी का विवाह फलोदी के लक्ष्मीपुरा क्षेत्र निवासी डूंगरमल सोनी के साथ हुआ था। वह 27 जनवरी 2023 को अपनी नाबालिग बेटी व बेटे के साथ मेरे घर सारंडा आई थी और दो-तीन दिन तक मेरे घर पर ही रही। दो फरवरी को वे हमें बिना बताए अपने छोटे बेटे को साथ लेकर घर से चली गईं। हमने आस-पड़ोस में पूछताछ की,

लेकिन वह नहीं मिली। मुझे मेरे घर के सदस्यों से जानकारी मिली कि मेरी बहन तुलसी मेरे घर से सोने-चांदी के गहने व रुपए मेरे घर से चुरा कर ले गईं। साथ ही अपनी नाबालिग लड़की को मेरे घर पर छोड़ गईं। इसके बाद फलोदी में रहने वाले जीजा डूंगरमल को फोन किया तो जानकारी हुई कि तुलसी फलोदी निवासी उमद थानवी के साथ चली गई है।

भाई ने आरोप लगाया कि बहन तुलसी साजिश के तहत मेरे घर आई थी। घर से सोनी-चांदी के गहने और रुपए चुराकर ले गई और बेटी को भी छोड़ गईं। थानाधिकारी मनोज यादव ने बताया कि परिवारी की रिपोर्ट पर मामला दर्ज किया है। मामले की जांच की जा रही है।

## शांतिभंग में मामा को दबोचा

**उदयपुर,** (कास)। भाणेज के साथ मारपीट करने वाले मामा को पुलिस ने शांति भंग करने के आरोप में गिरफ्तार किया। खेरोदा थाना पुलिस ने पंकज मेहता के साथ मारपीट करने के मामले में उसके मामा खेरोदा निवासी सुनिल पुत्र केसरामल कुकड़ा को शांति भंग करने के मामले में गिरफ्तार किया। सुनिल कुकड़ा कांग्रेस ब्लॉक प्रमुख बताया जाता है। खेरोदा थाने में दर्ज प्रकरण संख्या 32/23 मारपीट मामले में प्रकरण दर्ज होने से दोनों के बीच विवाद चल रहा है। पंकज रात में खाना खाते के बाद वापस घर लौट रहा था। जहां पर सुनिल ने उसके साथ मारपीट कर दी।

# डीएसपी जितेंद्र आंचलिया सहित चारों अभियुक्त रिमांड पर

## एसीबी जयपुर की टीम ने आरपीएस जितेंद्र आंचलिया, सब इंस्पेक्टर रोशनलाल, रमेश राठौड़ और मनोज श्रीमाली को गिरफ्तार किया था

**उदयपुर,** (कास)। जयपुर एंटी करणन की टीम द्वारा उदयपुर में डीएसपी जितेंद्र आंचलिया, एसआई रोशनलाल सहित गिरफ्तार किये चार आरोपियों को न्यायालय ने तीन दिन के रिमांड पर एसीबी को सौंप दिया है। इन सभी आरोपियों को सोमवार को पुनः न्यायालय में पेश किया जाएगा इस दौरान एसीबी सुखेर एनआरआई भूखंड के सौदे में हुई धांधली और इसमें इन पुलिस अधिकारियों और दलालों द्वारा निभाये गए फिक्डर का खंगालेगी इससे जुड़े साक्ष्य जुटाएगी।

शनिवार को सुबह 10.30 बजे एसीबी की टीम इन्हें भ्रष्टाचार निवारण

मामले के न्यायालय के पीठासीन अधिकारी के उदयपुर में प्रतापनगर स्थित निवास पर पेश किया। इस दौरान जितेंद्र आंचलिया, एस.आई. रोशनलाल और दलाल रमेश राठौड़ तथा मनोज श्रीमाली शामिल है। दोनों दलाल नाथद्वारा नगरपालिका के पार्षद बताए जा रहे हैं। करीब 11 बजे तक सभी आरोपियों के साथ एसीबी की टीम मजिस्ट्रेट के निवास पर मौजूद थी। पेशी के बाद मजिस्ट्रेट ने डीएसपी

गिरफ्तार किया है। एन आर आई नीरज पूरबिया को इन पुलिस अधिकारियों ने इतना डरया कि वह अपनी ही जमीन को फिर से एक करोड़ 83 लाख रुपए में खरीदने को तैयार हो गया। इस मामले में सब इंस्पेक्टर रोशनलाल ने भी दो लाख रूपये की मांग की थी। इस मामले से बुरी तरह परेशान हुए नीरज पूरबिया ने जयपुर एसीबी मुख्यालय को शिकायत की इसके बाद एसीबी हरकत में आई और कार्रवाई करते हुए गिरफ्तारियां की है। एसीबी ने बीती रात उदयपुर और राजसमंद में कुल 5 जगह दबिश देते हुए सभी चार आरोपियों की गिरफ्तारियां की है।

## ऑनलाईन ठगी का मामला दर्ज

**उदयपुर,** (कास)। सविना थाना पुलिस ने इनम मिलने का झांसा देकर पीडित से ऑनलाईन नकदी की ठगी करने वाले के खिलाफ मामला दर्ज किया है। पुलिस से प्राप्त जानकारी के अनुसार पीडित तितरडी निवासी मयूर पुत्र देवीलाल शर्मा ने अज्ञात आरोपी के खिलाफ प्रकरण दर्ज करवाया कि 10 फरवरी को मेरे पिता के मोबाइल पर इनम मिलने का संदेश मिला। इस संबंध में बातचीत करने पर आरोपी के कहने पर पिता ने इनम लेने के एवज में 15 हजार रूपये जमा करवा दिए। इस मामले में दुबारा मांग करने पर ठगी का अहसास होने पर प्रकरण दर्ज करवाया है।

# तेलंगाना के एक गांव के सरपंच और सचिव से ठगी का प्रयास

ठगी की वारदात को पुलिस ने विफल किया

**कामां,** (निर्स)। कामां क्षेत्र में ठगी का कारोबार थमने का नाम नहीं ले रहा है लेकिन पुलिस भी पूरी मुस्ती के साथ लगी हुई है। शनिवार को तेलंगाना राज्य के एक गांव के सरपंच एवं ग्राम सचिव को ठगों ने सोने की ईंट के नाम पर ठगी करने के लिए कामां बुलाया था और पुलिस को भनक लगते ही सरपंच सचिव को ठगी का शिकार होने से बचा लिया।

कामां थानाधिकारी रामकिशन यादव ने बताया कि भरतपुर पुलिस अधीक्षक श्याम सिंह के निर्देशन में

कामां क्षेत्र में सादा वर्दी में जगह-जगह पुलिसकर्मी लगा रखे हैं जिससे आपराधिक गतिविधियों पर नजर रखी जा सके। कस्बा के कोसी चौराहे पर अतराम परमेश्वर सरपंच नगरपुर नारनोट जिला आदिलाबाद तेलंगाना एवं अन्निका अविनाश ग्राम पंचायत सचिव अपने दो अन्य साथी आशीष और किरण कुमार के साथ तेलंगाना नंबर की थार गाड़ी में खड़े हुए थे। कामां थाने के कांस्टेबल बजरंग शर्मा को शक हुआ तो उनसे पूछताछ की जिसमें उन्होंने बताया कि वह तेलंगाना से जुहरा

## सोने की ईंट के नाम पर ठगी करने के लिए कामां बुलाया था

थाने के भंडारा गांव निवासी व्यक्ति ने बुलाया है। तेलंगाना में जेसीबी खुदाई का कार्य करता था और वह लोग जेसीबी ऑपरेटर को अपने परिवार के सदस्य की तरह घर पर रखते थे। उसने फोन कर अवात करया है जेसीबी से खुदाई में सोने की ईंट निकली है और सस्ते दामों में तुम्हें उपलब्ध करा दी जाएगी लालच के चक्कर में कामां आ गए थे।

जिसके बाद कॉन्स्टेबल बजरंग शर्मा ने उन्हें समझाते हुए पुलिस को सूचना दी। पुलिस ने तेलंगाना के सरपंच एवं ग्राम सचिव को साथ लेकर ठगों की तलाश में जाल बिछाकर तलाश की लेकिन काफी शककत करने के बाद भी ठग बदमाशों को शक हो गया और तेलंगाना के लोगों से मिलने के लिए नहीं आए। पुलिस ने लिखित में प्रार्थना पत्र लेकर एवं मोबाइल लोकेशन के आधार पर ठगों की तलाश शुरू कर दी है। साथ ही पुलिस के प्रयास से ठगी की वारदात टल गई।

## तीन अधिकारी-कर्मचारी निलंबित

**डीडवाना,** (निर्स)। पंचायत समिति डीडवाना में पंचायतीराज विभाग के निर्देशानुसार जिला कलेक्टर पीयूष समारिया ने कार्रवाई करते हुए एक साथ तीन अधिकारी-कर्मचारियों को निलंबित किया है। जिला कलेक्टर पीयूष समारिया ने विभागीय जांच के चलते विभागीय अधिकारी गणेशराम जाखड़,

## इन सभी के खिलाफ जांच चल रही थी

सहायक लेखाधिकारी भंवरलाल कुडवासरा व कनिष्ठ सहायक पवन आंठला को निलंबित किया है। जिला परिषद के मुख्य कार्यकारी अधिकारी रणजीत गोदारा ने बताया कि पंचायतीराज मंत्री रमेश मीणा के निर्देश पर इनके खिलाफ विभागीय जांच चल रही थी, पिछले दिनों एक टीम ने डीडवाना, आकर जांच की थी। जिसके तहत इनको 16 सीसी की चार्जशीट दी गई। उन्होंने बताया कि पंचायतीराज मंत्री के निर्देश के बावजूद भ्रामान अधिकारी ने जिन पंचायत का भुगतान रोकना गया था, उनका भुगतान कर दिया था। जिस पर इनके खिलाफ अनियमितता के चलते यह कार्रवाई की गई।

# कोटा विश्वविद्यालय में लापरवाही के चलते विद्यार्थी हो रहे परेशान

परीक्षा आवेदन फार्म भरने में आ रही तकनीकी खामियों से विद्यार्थी परेशान

**कोटा,** (निर्स)। कोटा यूनिवर्सिटी के परीक्षा आवेदन फार्म भरने में आ रही तकनीकी खामियों के चलते सैकड़ों विद्यार्थियों को परेशानी का सामना करना पड़ रहा है। पूर्व पार्षद चंद्र प्रकाश सोनी ने बताया कि उनके द्वारा 8 फरवरी को ई-मित्र पर उनकी पुत्री का परीक्षा आवेदन फार्म भरा था जिसकी फीस की राशि भी उनके खाते से कट गई परंतु आवेदन में ट्रांजेक्शन अनसकसेस आ रहा है व कटी हुई राशि भी 48 घंटे बाद तक भी उनके खाते में वापस नहीं आई। जब इसकी जानकारी उन्होंने यूनिवर्सिटी के परीक्षा विभाग में की तो उन्होंने शनिवार को यूनिवर्सिटी आने को कहा।

चंद्रप्रकाश सोनी ने कहा कि परीक्षा आवेदन फार्म भरने में तकनीकी खामियों के कारण विद्यार्थियों को परीक्षा फार्म भरने में परेशानी हो रही है सैकड़ों विद्यार्थियों के खाते से फीस

## अंतिम तिथि पर छुट्टी होने के कारण संभागभर से आए छात्र असमंजस की स्थिति में

की राशि कट गई परंतु ट्रांजेक्शन अनसकसेस आ रहा है जिसके कारण आवेदन भी सफल नहीं हो रहा है जब उन्होंने दिए गए हेल्पलाइन नंबर पर बात करनी चाही तो एक नंबर स्विच ऑफ व दूसरा नंबर अस्तित्व में नहीं होना पाया गया। यूनिवर्सिटी के कहने पर जब शनिवार को सैकड़ों विद्यार्थी यूनिवर्सिटी पहुंचे तो पता चला कि बैंक व यूनिवर्सिटी में अवकाश है उन्हें

सोमवार को पुनः आने को कहा जिससे विद्यार्थियों में रोष उत्पन्न हो गया।

यूनिवर्सिटी पहुंचे विद्यार्थियों का कहना है कि फीस की कटी हुई राशि वापस नहीं आने व आवेदन फार्म भरने की अंतिम तिथि 11 फरवरी होने है एवं आखिरी तारीख पर अवकाश होने से छात्र असमंजस में है। की कटी हुई राशि वापस नहीं आई व दोबारा फीस जमा करानी होगी एवं अंतिम तिथि निकल जाने के बाद विद्यार्थियों को लेट फीस भी देने होगी साथ ही ई मित्र संचालक की दोबारा फार्म भरने के पैसे ले रहे हैं विद्यार्थियों का कहना है कि यूनिवर्सिटी के परीक्षा विभाग की लापरवाही के चलते सैकड़ों विद्यार्थियों में दुविधा की स्थिति बनी हुई है। साथ ही फार्म भरने की जटिल ऑनलाइन प्रक्रिया विश्व विद्यालय की कार्यप्रणाली पर भी सवाल खड़े करती है।

## दुष्कर्मी मामले में आरोपी गिरफ्तार

**उदयपुर,** (कास)। नाबालिग का अपहरण कर उसके साथ दुष्कर्म करने के मामले में फरार आरोपी को पुलिस ने गिरफ्तार किया। पुलिस से प्राप्त जानकारी के अनुसार 9 जनवरी 2023 को पीडित ने पुलिस थाने में प्रकरण दर्ज करवाया कि 31 दिसंबर 2022 को शाम हाइवे पर स्थित खेत से घर लौट रही थी। इस दौरान पपु गायरी वेन लेकर आया। वैन रूकते ही उसमें सवार गायरियावास नंदेश्वर निवासी गोपाल गायरी पुत्र वक्ता व साथी रामपाल गायरी खींच कर वेन में डाल मेरा अपहरण कर गौराणा की तरफ ले गए। परिजनो को पता चलने पर ग्रामीणों की मदद से मुझे बचाया। इस दौरान आरोपी मौके से भाग गए। आरोपी गोपाल गायरी पूर्व में अपहरण कर मुझे गुजरत ले गया। जहां बंधक बनकर मेरे साथ दुष्कर्म किया। 31 दिसंबर 2022 को आरोपी अपहरण कर मुझे ले गया तथा मेरे साथ दुष्कर्म किया था। इस मामले में प्रकरण दर्ज होने पर झालोत थानाधिकारी श्रवणसिंह के नेतृत्व में गठित दल ने नान्देश्वा फला गायरीयावास निवासी गोपाल गायरी पुत्र वक्ता गायरी को गिरफ्तार किया।

# ‘मौसम की मार से खराब फसलों का उचित मुआवजा किसान को मिले’

**श्रीगंगानगर,** (कास)। श्रीगंगानगर से लोकसभा सांसद व पूर्व केन्द्रीय मंत्री निहालचन्द ने शुच्य काल के दौरान श्रीगंगानगर व हनुमानगढ़ समेत राजस्थान के लगभग 14 जिलों में खड़ी रबी की फसलों पर मौसम की मार और किसानों को उसके उचित मुआवजे का मुद्दा लोकसभा में उठाया। लोकसभा में बोलते हुए सांसद निहालचन्द ने कहा कि पिछले महीने जनवरी के शुरुआत और मध्य में उत्तर भारत समेत राजस्थान के ज्यादातर हिस्सों में कडाके की ठंड के साथ ओलावृष्टि और वर्षा हुई थी, जिसकी फीसों मार खेतों में खड़ी गेहूँ, जौ, चना, सरसों की पौधों और सब्जियों पर पड़ी थी और इस कारण यहाँ के किसानों को आर्थिक व मानसिक तौर पर परेशानियाँ उठानी पड़ रही है।

गौरतलब है कि इस वर्ष श्रीगंगानगर में लगभग 3 लाख 27 हजार हेक्टेयर और हनुमानगढ़ में 2 लाख 37 हजार हेक्टेयर में सरसों की बिवाई की गई थी,

## श्रीगंगानगर से लोकसभा सांसद निहालचंद ने शुच्य काल के दौरान लोकसभा में उचित मुआवजे का मुद्दा उठाया

जिसमें से लगभग 30 से 40 प्रतिशत फसल को बहुत नुकसान पहुंचा है। इसके साथ ही सब्जियों और आलुओं की फसल को भी बड़े पैमाने पर नुकसान पहुंचा था। सांसद निहालचन्द ने केंद्र सरकार से अनुरोध किया है कि प्रदेश सरकार को निर्देशित करते हुए श्रीगंगानगर व हनुमानगढ़ समेत राजस्थान के प्रभावित सभी जिलों में विस्तृत सर्वे करवाते हुए किसानों को हुए नुकसान के सही आंकड़ो का पता लगाया जाए। साथ ही किसानों को हुए नुकसान की पूरी भरपाई मुआवजे के रूप में की जाए, ताकि प्रदेश के किसानों को आर्थिक और मानसिक संकट से बचाया जा सके।

# डॉम पीड़ित दो बालक और एक बालिका चिकित्सालय में भर्ती

भीलवाड़ा बाल कल्याण समिति ने पुलिस संज्ञान

**भीलवाड़ा,** (निर्स)। ज़िले के सबसे बड़े महात्मा गांधी चिकित्सालय के बच्चा वार्ड से सूचना मिलने पर भीलवाड़ा बाल कल्याण समिति अध्यक्ष गिरीश कुमार पांडेय के आदेशानुसार तुरन्त बाल कल्याण समिति सदस्य फारूख खान पटान पी आई सी यू में पहुंचे।

जहां एक डॉम पीड़ित बालक भर्ती था और बच्चा वार्ड में एक चार वर्षीय बालक और तीन वर्षीय बालिका जो डॉम पीड़ित है दोनों भर्ती है। बाल कल्याण समिति सदस्य फारूख खान पटान ने बालक चित्तौड़गढ़ जिले के बिजयपुर थाना क्षेत्र के भूंण्डिया गांव दूसरा बालक भीलवाड़ा के रायपुर थाना क्षेत्र के सरोट प्रमल का और डॉम पीड़ित बालिका चित्तौड़गढ़ के बस्सी पारसोली थाना क्षेत्र के इटावा ग्राम की लगभग तीन चार वर्षीय बालक और तीन वर्षीय

## शिशु विशेषज्ञ चिकित्सक के अनुसार बालक की हालत गंभीर है, समिति द्वारा परिजनों को भविष्य मे डाम नहीं लगाने एवं आग पानी और खतरनाक जगह से दूर रखने के लिए पाबंद कर किया जाएगा

बालिका के परिजन ने बताया बालक की चूल्हे पर खाना पकाते समय उनके छोटे भाई बहिन ने उन्हें जलती हुई लकड़ी से पेट के ऊपर जला दिया वही तीन वर्षीय बालिका के परिजनों ने बताया उनके गांव के वृद्ध पुरुष से डाम लगवाया चित्तौड़गढ़ जिले में उनके परिजन एक महिला और एक पुरुष के पास आध्यात्मिक उपचार के लिए ले गया जहाँ पर बच्चों की हालत बिगड़ने पर बच्चों को भीलवाड़ा जिले के महात्मा गांधी चिकित्सालय ने उपचार हेतु लाये। बाल कल्याण समिति सदस्य पटान ने माता पिता के बयान लेखबद्ध कर शिशु को अपने विशेष देखरेख

संरक्षण में ले लिया और बाल कल्याण समिति चित्तौड़ और सम्बंधित पुलिस थाने को सूचना दी। आगे की कार्यवाही चेयरपर्सन गिरीश कुमार पांडेय एवम शिशु विशेषज्ञ चिकित्सक के अनुसार बालक की हालत गंभीर है, समिति द्वारा परिजनों को भविष्य मे डाम नहीं लगाने एवं आग पानी और खतरनाक जगह से दूर रखने के लिए पाबंद कर किया जाएगा। इससे होने वाली क्षति एवं डाम लगाना कानूनन अपराध है व ऐसा करने वाले व्यक्ति को सजा का प्रावधान है इसके बारे में भी उन्हें जागरूक किया गया।